



വിശുദ്ധ യോഹന്നാൻ 20:31

‘യേശു ദൈവപുത്രനായ ക്രിസ്തുവാണെന്നും നിങ്ങൾ വിശ്വസിക്കുന്നതിനും അങ്ങനെ വിശ്വസിക്കുക നിമിത്തം നിങ്ങൾക്ക് അവന്റെ നാമത്തിൽ ജീവൻ ഉണ്ടാകുന്നതിനും വേണ്ടിയാണ്’

ദൈവവേലകൾ ചെയ്തും നിത്യജീവൻ ഉണ്ടാകേണ്ടതിനും നമ്മെ യേശുവിന്റെ ഉള്ളിൽ എത്തിക്കുന്നതിനും നിത്യസമാധാനം ലഭിച്ച് വസിക്കേണ്ടതിന് സകലത്തേയും ജയിച്ചവനായ, ജീവന്റെ ദാതാവായ, ഉറവിടമായ യേശുവിന്റെ അരികിൽ എത്തിച്ചേരുന്നതിന് വിശ്വാസം ആവശ്യമാണ്. അതിനായി നാം ചെയ്യേണ്ടതായ കാര്യങ്ങൾ യോഹന്നാൻ ശ്ലീഹാ തന്റെ സുവിശേഷത്തിലൂടെ ആഹ്വാനം ചെയ്യുന്നത്. ദൈവത്തിന്റെ പുത്രനാണ് യേശുക്രിസ്തു എന്ന് നാം വിശ്വസിക്കണം. ആ വിശ്വാസം മൂലം നമുക്ക് ഓരോരുത്തർക്കും ജീവൻ ഉണ്ടാകേണ്ടത്. ശാരീരികമായ ജീവനല്ല, ആത്മീയമായ ജീവനെ സംബന്ധിച്ചാണ് പ്രതിപാദിക്കുന്നത്. വിശ്വാസം എന്നത് ആശിക്കുന്നതിന്റെ ഉറപ്പും കാണാത്ത കാര്യങ്ങളുടെ നിശ്ചയവും ആകുന്നു. കാണപ്പെടുന്നവയും കാണപ്പെടാത്തതുമായ ദൈവത്തിന്റെ സകല കാര്യങ്ങളിലും ഉള്ള നമ്മുടെ പ്രത്യാശയും ഉറപ്പുമാണ്. യാമപ്രാർത്ഥനകളിൽ വിശ്വാസപ്രമാണം ചൊല്ലി എപ്പോഴും നമ്മുടെ വിശ്വാസത്തെ ആവർത്തിച്ച് ഉറപ്പിക്കുകയും ആണ്. കാരണം ഈ ലോകത്തിന്റെ പ്രഭുവായ സാത്താനും കൂട്ടരും ഏത് സമയത്തും നമ്മുടെ വിശ്വാസത്തെ തകർത്ത് നിത്യജീവനെ ഇല്ലാതാക്കാൻ ശ്രമിച്ചുകൊണ്ടിരിക്കുന്നു. അതിനുള്ള അവകാശവും അധികാരവും അവന് ലഭിച്ചിട്ടുണ്ട്. നാം വളരെ ശ്രദ്ധയോടെ ജീവിതത്തെ ക്രമീകരിക്കണം. നമ്മെ ഈ ശത്രുവിന്റെ ലോകത്ത് ആക്കിയിരിക്കുന്നതിന്റെ ലക്ഷ്യവും സൃഷ്ടാവിന്റെ കരുതലും നാം മനസ്സിലാക്കി അതിനോട് പ്രതികരിക്കണം. ദൈവത്തിൽ മാത്രം വിശ്വസിച്ചു, അവന്റെ കല്പനയിൽ മാത്രം അനുസരിച്ചു, ദൈവവേലകൾ പൂർത്തീകരിച്ചു, കഷ്ടതകളും പ്രയാസങ്ങളും സന്തോഷത്തോട് സഹിച്ചും വഹിച്ചും ദൈവനാമം മഹത്വപ്പെടുവാൻ തക്കവണ്ണം നാം പരിശ്രമിക്കണം. അങ്ങനെ പൂർണ്ണ ഹൃദയത്തോടും പൂർണ്ണ ആത്മാവോടും പൂർണ്ണ ശക്തിയോടും പൂർണ്ണ മനസ്സോടും കൂടി കർത്താവിൽ വിശ്വസിച്ചാൽ നമ്മുടെ ഓരോ ദിവസത്തെ ജീവൻ / പ്രാണൻ യേശുവിൽ എത്തിച്ചേർന്ന്, നിത്യതയിൽ സമാധാനത്തോടെ, സന്തോഷത്തോടെ യേശുമണവാളന്റെ വിവാഹത്തിനായി പ്രാർത്ഥനയോടെ, സ്തുതിയോടെ, സ്തോത്രത്തോടെ കാത്തിരിക്കാം. ദൈവത്തിന്റെ ജീവനാണ് നമ്മളിൽ ജീവിക്കുന്നത് എന്ന സത്യം മനസ്സിലാക്കി ജീവിതത്തെ കൂടുതൽ നന്മകളാൽ നിറച്ച് ആത്മസന്തോഷത്തിന് യോഗ്യരാകാം.